

நெஸ்லே லங்கா நிறுவனம், இலங்கையின் பாலுற்பத்தித் தொழிற்துறையை மேம்படுத்துவதில் கொண்டுள்ள அர்ப்பணிப்பின் ஒரு பகுதியாக, அதிக வெப்பநிலையில் பாலைப் பதனிடும் (UHT) ஆலை ஒன்றை தீற்ந்து வைத்துள்ளதுடன், 500 மில்லியன் ரூபாவை முதலீடு: செய்துள்ளது

நெஸ்லே லங்கா நிறுவனம், குருணாகலில் அமைந்துள்ள தனது நவீன் தொழிற்சாலையில், அதிக வெப்பநிலையில் பாலைப் பதனிடும் ஆலை ஒன்றை புதிதாக ஆரம்பித்து வைத்துள்ளதன் மூலமாக, நிறுவனத்தின் வரலாற்றில் மற்றுமொரு பாரிய சாதனை இலக்கினை எட்டியுள்ளது. நிறுவனம் நாட்டில் மேற்கொண்டுவருகின்ற முதலீடுகளின் தொடர்ச்சியாக, உள்நாட்டு பாலுற்பத்தித் தொழிற்துறையை அபிவிருத்தி செய்யவேண்டும் என்ற அர்ப்பணிப்பின் ஒரு பகுதியாக, இந்த ஆண்டில் அது 500 மில்லியன் ரூபா தொகையை முதலீடு செய்துள்ளது.

பிரதம அதிதியாகக் கலந்து சிறப்பித்த இலங்கை மத்திய வங்கியின் ஆளுநரான கலாநிதி இந்திரஜித் குமாரசுவாமி மற்றும் கெளரவ அதிதியாகக் கலந்து சிறப்பித்த இலங்கை முதலீட்டுச் சபையின் பணிப்பாளர் சபைத் தலைவரான திரு. உடுபுல் ஜெயகுரிய ஆகியோரால் அதிக வெப்பநிலையில் பாலைப் பதனிடும் இந்த ஆலை தீற்ந்து வைக்கப்பட்டுள்ளது.

கலாநிதி இந்திரஜித் குமாரசுவாமி அவர்கள் கூறுகையில், “இன்று எமது நாடு வெளிநாட்டுக் கடன்கள் காரணமாக பாரியதொரு சவாலுக்கு முகங்கொடுத்துள்ளது. எனினும், நெஸ்லே நிறுவனம் தனது வலிமையான வர்த்தகநாமங்களை உள்நாட்டில் உற்பத்தி செய்வதன் மூலமாக இலங்கை தனது அந்திய சௌலாவணிக் கையிருப்பைப் பேணிப் பாதுகாத்து, அதனைச் சேமிப்புதற்கு பாரியளவில் பங்களிப்பை ஆற்றிவருகின்றது. உள்நாட்டிலுள்ள 20,000 பாற்பண்ணையாளர்களின் வாழ்வை வலுவுட்டுவதற்கு உதவி வருகின்றது. தனது பல்வேறு முன்னெடுப்புக்களினுடாக உள்நாட்டுப் பொருளாதாரத்துடன் தன்னை முற்றுமுழுகாக ஒன்றிணைத்துள்ள ஒரு நிறுவனத்திற்கு நெஸ்லே மிகச் சிறந்த உதாரணமாகத் தீகழ்ந்து வருகின்றது. இந்த விஸ்தரிப்பு நடவடிக்கை தொடர்பில் நிறுவனத்திற்கு எனது பாராட்டுக்களைத் தெரிவித்துக் கொள்வதுடன், இதன் மூலமாக அவர்கள் தோற்றுவித்துள்ள தொழில்வாய்ப்புக்கள் மற்றும் வர்த்தக சமூகப் பொறுப்புணர்வு மீதான நீண்ட கால அர்ப்பணிப்பு ஆகியவற்றிற்கு மகத்தான ஒரு சான்றாக அமைந்துள்ளது.” என்று குறிப்பிட்டார்.

“நாம் தற்போது இலங்கையில் முதலீட்டு முன்னெடுப்பு ஒன்றுக்கு தயாராகி வருகின்றோம். நெஸ்லே நிறுவனம், தனது பாலுற்பத்தி மேம்பாட்டு முன்னெடுப்புக்களின் மூலமாக முப்பது ஆண்டுகளுக்கு முன்னரே இலங்கையின் எதிர்காலத்தின் மீது முதலீடு செய்யும் தனது பயணத்தை ஆரம்பித்து, நாட்டின் அபிவிருத்திக்கு கணிசமான அளவில் பங்களிப்பாற்றி வருவதை நான் மகிழ்ச்சியுடன் குறிப்பிட விரும்புகின்றேன்.” என்று திரு. உடுபுல் ஜெயகுரிய அவர்கள் குறிப்பிட்டார். “அவர்கள் புதிதாக மேற்கொண்டுள்ள முதலீடு, நாட்டில் இறக்குமதிக்கான பிரதியீடுகளையும், ஏற்றுமதிகளையும் மேலும் அதிகரிக்கும். இதனை நேரில் காண்பதற்கு எனக்கு வாய்ப்பளித்தமைக்காக நெஸ்லே நிறுவனத்திற்கு எனது நன்றிகளைத் தெரிவித்துக் கொள்வதுடன், அவர்களது எதிர்கால முதலீட்டுத் திட்டங்கள் அனைத்தும் வெற்றி பெறுவதற்கும் எனது வாழ்த்துக்களைத் தெரிவித்துக் கொள்கின்றேன்.”

நெஸ்லே நிறுவனத்தின் முகாமைத்துவப் பணிப்பாளரான விவானி ஹாக்டே அவர்கள் கூறுகையில், “நாம் தீற்ந்து வைத்துள்ள இப்புதிய அதிக வெப்பநிலையில் பாலைப் பதனிடும் ஆலை, நாம் அன்றாடம் ஒன்றிணைந்து பணியாற்றி வருகின்ற பாற்பண்ணையாளர்களுக்கு நற்பயணை ஏற்படுத்துவதுடன், உள்நாட்டில் பாலுற்பத்தித் தொழிற்துறையை மேம்படுத்தும் எமது முயற்சிகளை பலப்படுத்தி, அதன் சபீட்சத்திற்கு பங்களிப்பாற்றி, இறுதியில் இலங்கை மக்களின் வாழ்க்கைத்தரத்தை மேம்படுத்த உதவும்.” என்று குறிப்பிட்டார்.

குருணாகலில் அமைந்துள்ள அதன் தொழிற்சாலையானது ஏனைய உற்பத்திகள் அடங்கலாக, பாலை மூலப்பொருளாகக் கொண்ட அதன் உற்பத்திகளும் தயாரிக்கப்படுகின்ற உற்பத்தி வசதிகளின் தாயகமாக உள்ளது. அதிக வெப்பநிலையில் பாலைப் பதனிடும் ஆலை மீது புதிதாக மேற்கொண்டுள்ள முதலீட்டின் மூலமாக, உள்நாட்டு மக்களின் சுவை மற்றும் போசனைத் தேவைகளை ஈடுசெய்கின்ற, பாலை மூலப்பொருளாகக் கொண்ட தனது பிரபலமான பான வகைகளின் உற்பத்தி அளவை விஸ்தரிப்பதற்கு நெஸ்லே நிறுவனம் திட்டமிட்டுள்ளது. மைலோ, நெஸ்லீஸ் நியுட்ரி-ஆப், நெஸ்க.பே மற்றும் நெஸ்ட் மோல்று போன்ற உடனடியாக பருகுவதற்கு உகந்த பான வகை உற்பத்திகளை (Ready-To-Drink) இப்புதிய ஆலை உற்பத்தி செய்யும்.



Good Food, Good Life

நெஸ்லே வங்கா பிள்சி செப்தி வெளியீடு  
கொழும்பு: 8 நவம்பர் 2016

110 வருடங்களாக இலங்கையில் தொழிற்பட்டு வந்துள்ள நெஸ்லே நிறுவனம், ஒரு சுதேசிய பல்தேசிய நிறுவனம் என்ற பெருமையைக் கொண்டுள்ளது. உள்நாட்டு மூலப்பொருட்களை பெரும்பாலும் உபயோகித்து, தனது உற்பத்திகளை உள்நாட்டிலேயே தயாரிப்பதில் நிறுவனம் கவனம் செலுத்தியுள்ளது. இலங்கையில் தனியார் துறையில் அதிகளவில் புத்தம்புதிய பாலைச் சேகரித்து வருகின்ற நெஸ்லே நிறுவனம், நெஸ்லீஸ், மைலோ மற்றும் மிஸ்க்மெயிட் போன்ற தனது உற்பத்திகளைத் தயாரிப்பதற்காக புத்தம்புதிய பாலைக் கொள்வனவு செய்துள்ளதன் மூலமாக, 2015 ஆம் ஆண்டில் உள்நாட்டு பாற்பண்ணையாளர்களுக்கு ரூபா 3.6 பில்லியன் தொகையைப் பங்களித்துள்ளது.